

اسلامی سالِ نو کا پیغام، اُمّتِ مسلمہ کے نام

مولانا سید عطاء الحسن بخاری رحمۃ اللہ علیہ

قرآن میں ارشاد ہے:

﴿إِنَّ عِدَّةَ الشُّهُورِ عِنْدَ اللَّهِ أَثْنَا عَشَرَ شَهْرًا فِي كِتْبِ اللَّهِ يَوْمَ حَقَ السَّمَوَاتِ وَالْأَرْضَ مِنْهَا أَرَبَعَةٌ حُرُمٌ ذَلِكَ الدِّينُ الْقَيْمُ فَلَا تَظْلِمُوا فِيهِنَّ أَنفُسَكُمْ وَقَاتِلُوا الْمُشْرِكِينَ كَافَةً كَمَا يُقَاتِلُونَكُمْ كَافَةً وَأَعْلَمُوا أَنَّ اللَّهَ مَعَ الْمُتَّقِينَ﴾

"اللہ کے ہاں مہینوں کی گنتی بارہ مہینے ہیں۔ اللہ کے حکم میں جس دن اس نے پیدا کئے

تھے آسمان و زمین، ان میں سے چار مہینے ادب کے ہیں، یہی سیدھا دین ہے۔ سوان میں اپنے اوپر

ظللم مت کرو اور سب مشرکوں سے ہر حال میں اڑو جیسے وہ تم سے ہر حال میں اڑتے ہیں اور جان لو

اللہ متقیوں کے ساتھ ہے۔" (پارہ: ۱۰، التوبہ، آیت ۳۶)

اسلام میں دنوں، مہینوں اور سالوں کی حیثیت وہ نہیں جو دیگر اقوام میں تھی یا اب بھی ہے۔ نبی اکرم ﷺ نے صرف دو عیدوں کو شرعی حیثیت بخشی اور اس! مگر مسلمانوں نے کافرانہ تہذیبوں کے اختلاط اور ان کے سماجی رسم و رواج سے متاثر ہو کر یا مقابلہ و تقابل میں مبتلا ہو کر اسلامی تہواروں کی وہ کثرت پیدا کی کہ دوسری قوموں سے پیچ ہو کر رہ گئے۔ اسی طرح کچھ لوگوں نے مسلمانوں کے سالِ نو کے آغاز کو ہندو مت سے متاثر ہو کر رونے پسندی اور سر میں خاک ڈالنے کی رسم بد کے لیے مخصوص کر دیا۔ حالانکہ خیر و برکت اور مبارک و سعادت سے ہونا چاہیے۔

نئے اسلامی سال کا پیغام یہ ہے کہ اسلام کو ماننے والے اس کی حاکمیت کو بغیر کسی حیل و جھٹ کے تسلیم کر لیں۔ مصلحت وقت، پالیسی اور عقلیت کے پیچھے نہ بھاگیں۔ اسلام اور عقل دنون اللہ کی نعمتیں ہیں۔ عقل کی نعمت اس لیے بخشی کہ تمدن پیدا کیا جائے، معاشرہ میں سلامتی کی راہ ہموار کی جائے اور یہ بھی مسلمہ امر ہے کہ اس دنیا میں اسلام کے بغیر سلامتی کا تصور ہی ادھورا ہے۔ سلامتی، اسلام کو تسلیم کرنا ہے۔ اسی سے سلامت روہی جنم لیتی ہے۔ انسانیت کا اونچا مقام و مرتبہ یہی ہے کہ عقل سلیم اور فہم متنقیم سے اس دارالعمل کو کارگاہ خیر بنادیا جائے۔

تمدن اور سلامتی معاشرہ میں خیر غالب سے عبارت ہے اور جو عقل، خیر کو غالب نہیں کر پاتی، عقل نہیں جہل ہے۔ قرآن کریم میں اسی عقل سلیم کو غور و فکر کی بار بار دعوت دی گئی ہے اور ان مفکرین کی جو صفات بیان کی گئی ہیں، اسی کی بنیاد پر پوری کائناتِ انسانی اور اہل ایمان کو دو ہری دعوت دی گئی ہے۔ ایک جگہ اہل ایمان کو خصوصی خطاب کیا گیا ہے۔

﴿يَا أَيُّهَا الَّذِينَ آمَنُوا ادْخُلُوا فِي الْسُّلْطَنَ كَافَةً وَلَا تَتَّبِعُوا حُطُوطَ الشَّيْطَنِ﴾

”اے ایمان والو! اسلام میں پورے کے پورے داخل ہو جاؤ اور شیطان کی اتباع مت کرو۔“ (پارہ: ۲، البقرۃ، آیت: ۲۰۸)

ایمان والوں کو دوبارہ دامن اسلام میں مکمل آجائے کی دعوت حکم کی صورت میں دی جائی ہے۔ ایسا کیوں ہے؟ عقل و بصیرت والے غور کریں، تفکر کریں تو جواب مل جائے گا کہ ایسا اسلام جو تن آسانیاں بخشے، راحتیں و افرعطا کرے، جس میں کافیتیں، آسانیوں میں تبدیل ہو جائیں وہ اسلام تو قبول کر لیا جائے لیکن ایسا اسلام جو نبی کریم ﷺ کی حیات طیبہ کے مطابق سراپا جہد زندگی گزارنے کا مطالبہ کرتا ہو، جس میں وقت، مال و جان اور عزت و آبرو بھی قربان کرنا پڑے، مشکلوں، مصیبتوں اور آنکھوں کو خندہ پیشانی سے قبول کرنا پڑے، صحابہ کرام رضی اللہ عنہم کی طرح موت کو سراب زندگی سے زیادہ لذیذ مانتا پڑے۔ وہ اسلام نہ قبول کیا جائے۔ تو پادر کیجئے! یہ اسلام من پسند تو کہلاتے گا، خدا پسند نہیں۔ اور ایسے مسلمان اسلام کی اپوزیشن سمجھے جائیں گے۔ اس لیے کہ اسلام کی عملی تصویر صحابہ کرام رضی اللہ عنہم نے پیش کر کے بتا دیا کہ اسلام میں پورا داخل ہونے کی کیا صورت ہو سکتی ہے؟ اگر ہمارے سامنے لاکھوں صحابہ رضی اللہ عنہم کی زندگی نہ ہوتی تو اتباع کا مسئلہ یقیناً سوال بن جاتا۔ لیکن اب تو موجودہ مسلمان اور ان کا اسلام جو سلامتی سے محروم ہے، سلامت روی سے بھور ہے، تمدن اور خیر غالب سے دور ہے، خود سوال بن کر رہ گیا ہے۔ اور اس کی وجہ صرف یہ ہے کہ موجودہ مسلمان خورہ فروش سے لے کر حکمران تک سیاست، مصلحت، وقت کی نزاکت، حالات کا تقاضا، پالیسی، حکمت عملی، بُرل ازم، روشن خیالی اور سائنسی فک اپروچ ایسے خوبصورت الفاظ کی بد صورت تفسیر کا صیدر زبول ہے۔ اور یہ بربادی ”خطوات الشیطین“ کی اتباع کی بدولت ہے۔

اللہ نے اسلام نازل کیا تو اس کے نفاذ اور اس کی حاکمیت کے قیام کیلئے اسوہ رسول اکرم ﷺ اور اسوہ صحابہ رضی اللہ عنہم بھی بخشایعنی قانون اور طریقہ نفاذ دونوں عطا فرمائے۔ ایسا ہر گز نہیں کہ شریعت تودے دی مگر اس کے نفاذ کے لیے ہماری سوچ اور اپروچ کو معیار اور سند بنادیا گیا ہو۔ پس ایسے لوگ جو خود کو سند بناتے اور منواتے ہیں۔ اپنی تعبیر کو اللہ کی منشا کہتے ہیں اور اپنی تفسیر کو اللہ کا فیصلہ کہہ کر سناتے اور مخلوق کو بہکاتے ہیں، قرآن نے انہی لوگوں کو کہا ہے۔

﴿لَا يُفْلِحُونَ﴾ وہ کامیاب نہیں ہوں گے

اور یوں بھی مخاطب کیا ہے:

﴿مَا لَكُمْ كَيْفَ تَحْكُمُونَ﴾ تمہیں کیا ہو گیا ہے؟ کیسے فیصلے کرتے ہو؟

خدا جانے تمہیں کیا ہو گیا ہے

خرد بیزار دل سے دل خرد سے

اس بدحالی میں جو قوم یا جماعت فلاح کے لیے غیروں کے دروازے سے خیر کی بھیک مانگتی ہو، بار بار در در بدر

خاک بسر ہوتی ہو، قرآن انہیں کہتا ہے:

﴿لَا بُرْهَانَ لَهُ، بِهِ فَإِنَّمَا حِسَابًا بُهُ، عِنْدَ رَبِّهِ﴾

اس کے پاس کوئی بھی دلیل نہیں سو اس کا حساب اس کے رب کے پاس ہوگا۔ (پارہ: ۱۸، المؤمنون، آیت: ۷۷)

یعنی دنیا و آخرت کے گھاٹے کے سوانحیں کچھ حاصل نہ ہوگا۔

وہ شخص جو اپنے آپ کو مسلمان کہتا ہے اُسے کسی صورت میں یہ بات زیب نہیں دیتی کہ وہ مسلمان کہلاتے ہوئے صرف دنیا کی زندگی کے لیے وقف ہو کر رہ جائے صرف دنیا کی زندگی کے لیے جدوجہد تو کافروں اور مشرکوں کا مطیع نظر ہے کیوں کہ موت کے بعد کی حیاتِ طیبہ پر ان کا عقیدہ یقین نہیں ہے اور مسلمان کہلانے والوں کا تو یقین ہی یہ ہے کہ ”الدنيا مسر عقال الآخرة“ دنیا آخرت کی کھنثی ہے (ارشاد رسول صلی اللہ علیہ وسلم) یعنی کاشت دنیا کی زندگی میں کرنی ہے اور کاشتی موت کے بعد کرنا ہے مسلمانوں کی ساری جدوجہد کا خلاصہ ہی یہ ہے کہ دنیا میں زندگی کے تمام شعبوں میں جہد لیلبقاء، اور ارتقاء، کے نام پر یعنی مجاز آرائی کی جا رہی ہے اس مجاز آرائی کا رخ موڑ دیا جائے اور اس جہد لیلبقاء اور ارتقاء انسانی کا مرکزی فکر جہد لیلعقبیٰ بنادیا جائے۔ مگر ہم دیکھتے ہیں کہ آج کا انسان ایک مرتبہ پھر ترقی، ارتقاء، اکتشافات، اور علم کے زعم میں تنزل، رجعت، گم گشتگی اور جہالت کے لئے ودق صحر اور وادیٰ فنا میں اتر جانے کیلئے سرپٹ دوڑتا ہے۔ ان حالات میں دعوت احرار یہ ہے کہ عام مسلمان جو غفلت و خواہشات کی ایسی زنجیروں میں جکڑے ہوئے ہیں انہیں بچھوڑا، جگایا اور آزاد کر لایا جائے۔ محض دنیا کی جھوٹی تمناؤں میں گھری ہوئی امت کی کششی کو ساحل مرادتک پہنچایا جائے۔ تا کہ امت کو دنیا وی سلامتی اور خروی فلاح و نجاتل سکے۔ دنیا میں سلامتی اور آخرت میں نجات صرف اسی صورت میں ممکن ہے جب ہم کرایک مضبوط طریقہ کار سے اپنے آپ کو انیبا، صد یقین، شہداء اور صالحین کی روشن راہ پر ڈالیں کیونکہ یہی وہ راست ہے جس پر چل کر منزل مراد حاصل کی جاسکتی ہے۔ یہی وہ راستہ ہے جسے قرآن کریم نے واضح اور دوڑوں لفظوں میں بربان حضور خاتم النبیین صلی اللہ علیہ وسلم یوں بیان فرمایا:

﴿وَأَنَّ هَذَا صِرَاطٌ مُسْتَقِيمًا فَإِذْبُوْهُ وَلَا تَتَبَعُو السُّبُّلَ فَتَفَرَّقَ بِكُمْ عَنْ سَبِيلِهِ ذَلِكُمْ وَصُكْمٌ بِهِ لَعِلَّكُمْ تَتَقَوَّنُ﴾ ۵۰

”تحقیق بے شک و شبہ یہ میرا راستہ ہی سیدھا راستہ ہے (صراط مستقیم ہے) تم اسی راہ پر چلو اور دوسرا راستوں پر مت چلو (دیگر نظام زندگی مت اپناو) پس وہ تمہیں اس سیدھے راستے سے جد اکر دیں گے۔

اسی کی تاکید ہے تمہیں، تا کہ تم دوسرا راستوں سے بچو۔“ (پارہ: ۸، الانعام، آیت: ۱۵۳)

اس راستے کے تمام راہ نور دوں کو یہ بات ہر وقت پیش نظر کھنی چاہیے کہ اس راستے پر چلتے ہوئے قربانی و ایثار کی بلند صفتیں اپنے اندر پیدا کرنا بہت ضروری ہیں کیونکہ انیباء، صد یقین، شہداء اور صالحین کی دیگر صفاتی عالیہ کے ساتھ ساتھ ایثار و قربانی ان کی بنیادی خصوصیت اور صفت قرار دی گئی ہے۔

﴿يُؤْثِرُونَ عَلَىٰ أَنفُسِهِمْ وَلَوْ كَانَ بِهِمْ خَاصَّةً﴾

”وہ اپنی جانوں کا ایثار کرتے ہیں اگرچہ خود فاقہ سے ہوں۔“ (پارہ: ۲۸، الحشر، آیت: ۹)

ہم نے جب اس راستے پر چلنے کا قصد کیا ہے اور منزل تک پہنچنے کا عزم کیا ہے تو پھر ہمیں بھی ایٹھا کرنا ہے۔ کس چیز کا ایٹھا؟ وقت کا، مال اور جان کا ایٹھا۔ عزم و ہمت، ذہانت و دیانت، علم و شعور، غرض یہ کہ وہ تمام تو انیاں جو انسانی معاشرہ کے باطنی حسن و جمال کو جاگر کریں اور سماج کے ظاہری نظام کو رعنایاں بخشنیں اور امت کو صراطِ مستقیم پر لے آئیں، اس راہ میں بغیر کسی دنیاوی لائق کے صرف کردی جائیں۔ کیونکہ امت کو صراطِ مستقیم پر لانے کا کام ایسا خوبصورت، حسین و جبیل، پرشش، سہانا اور من بھاونا ہے کہ اس پر یہ سب کچھ خرج ہو جائے تو یہ سودا استا ہے مہنگا نہیں۔

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾ (پارہ: ۱۱، التوبہ، آیت: ۱۱)

”بے شک اللہ نے خریدی مسلمانوں سے ان کی جان اور ان کا مال اس قیمت پر کہ ان کے لیے جنت ہے۔“ لیکن اس کا یہ مطلب نہیں کہ جا بے جا پی تو انیاں ضائع کی جائیں بلکہ حالات کا جائزہ لے کر مستقبل کے نتائج پر غور و فکر کر کے پھر عملی قدم اٹھایا جائے تاکہ عاقبت میں بے تدبیری کا خمیاز نہ بھگتا پڑے۔ بقول حضرت سعدی شیرازی رحمہ اللہ:

زمین شور سنبل بر نیار
ورو تخم عمل ضائع مگر دان

شور، کلار و سیم زده زمین پھول نہیں اکاتی، اس میں عمل کا نتیج ڈال ڈال کے نتیج بر بادنہ کر

اور حضور رحمۃ اللعائیں صلی اللہ علیہ وسلم کو اللہ پاک نے فرمایا:

﴿لَعَلَّكَ بَاخِعٌ نَفْسَكَ أَلَا يَكُونُوا مُؤْمِنِينَ﴾

”شاید آپ ان کے ایمان نہ لانے کے غم میں رنج کرتے جان دے دیں گے۔“ (پارہ: ۱۹، الشعراء، آیت: ۳)

یعنی ان کی پرو اور فکر چھوڑیں، آپ کے ذمہ صرف بلا غ و بلاح ہے۔ اس راہ کی مشکل گھٹائی بھی بھی ہے کہ صراطِ مستقیم پر امت کو لاتے لاتے آدمی تحکم جاتا ہے اور حالت کچھ ایسی ہو جاتی ہے کہ پچھہ پڑ مردہ، اعصابِ شکستہ، دل گرفتہ، تحکما تھکا سا، اندر سے ٹوٹا ہوا، بکھرا ہوا آدمی، کھویا کھویا سانظر آتا ہے۔ مگر اس کی بھی ضرورت نہیں کیونکہ کسی اور کو منوانا ہمارے ذمہ نہیں بلکہ پکارنا، بلا، صدالگانا ہمارے ذمہ ہے اور اس، دلوں کی دنیا بد لئے والا صرف اللہ ہے اور وہی ہے جو خزانوں کو بہار میں بدلتا ہے۔ پس اپنی ظاہری محنت کے ساتھ اس کی بارگاہ میں سریخو دھوکر ہدایت کی بھیک مالکنا یہ بھی فرض ہے۔ گویا ہدایت عامہ کیلئے اجتماعی دعا و درخواست انبیاء، صدق یقین شہداء اور صالحین کا شیوه ہے۔ ظاہری وسائل کی فراوانی اس وقت تک ہدایت پیدا نہیں کرتی جب تک آئندہ شیعی اور دعاء سحرگاہی کا آمیزہ ان وسائل کی رو جنم بن جائے اور یہی وہ دعوت ہے جو نگ لائے بغیر نہیں رہتی۔

پھر ہماری دعوت تو رہ بانیت سے پاک ہے۔ ہم تو دنیا میں رہتے ہوئے دنیا کا رخ موڑنا چاہتے ہیں، مگر ایسے کہ آدمی نہ تو دنیا اور اس کی لذتوں کا بھکاری بن کر رہ جائے اور نہ ہی البادہ کمر اوڑھ کر لوگوں کی آرزوں کا قتل کیا جائے اور نہ ہی کارکنوں کو معاشی مصیبتوں میں گرفتار کیا جائے۔ بلکہ صحابہ کرام رضوان اللہ علیہم جمیعن کی معیار حق حیات طیبہ کی اتباع کرتے ہوئے یہ دعوت عام کرنی ہے۔

ہماری تمام گزارشات آپ نے پڑھ لیں، ان پر دل کی گہرائی میں ڈوب کر غور و فکر کریں، پھر قلزمِ دل سے اٹھنے والی

صدائے لاہوتی پر لبیک کہتے ہوئے ایک جذبہ صادقة سے مرصع ہو کر آئیں اور ہمیں اپنی رفاقت کا شرف بخشیں تاکہ ہم آپ کی رفاقت میں اپنی بڑھتی ہوئی طاقت سے حادث کارخ موزیں شفاقت کے طوفان کو روکیں، عداوتوں کا منہ توڑیں اور بغاوتوں کے عفریت کو موت کی وادی میں دھکیل دیں۔ آپ کی رفاقت ہماری حوصلہ افزائی کرے گی، دل بڑھائے گی اور ان شاء اللہ دین کے ارتقائی عمل کو جاری و ساری رکھنے کا موجب ہوگی، پھر ہم بھر پور قوت سے منزل مراد پا کرے رہیں گے اور..... اگر..... خدا خواستہ..... ہم اپنی محنت کا پھل نہ کھا سکے، اپنے جان کاہ عمل کا نتیجہ نہ پاسکے اور صراطِ مستقیم پر اپنی طاقت کے مطابق چل کر بھی دنیا میں منزل مقصود حاصل نہ کر سکتے تو یقین بیجئے کہ مرنے کے بعد کی زندگی میں جو حیات طیبہ کہلاتی ہے۔ مجھ سے یا آپ سے ہرگز یہ سوال نہیں ہوگا کہ تم کتنے کامیاب ہوئے تھے میری محنت کا حاصل کیا تھا؟ تھے میری بے پناہ جدوجہد کا انجم کیا ہوا؟ بلکہ پوچھا جائے گا تو صرف یہ کہ تمہیں جس قدر نعمتیں اور جتنی تو انیاں بخشی گئی تھیں تم نے میری مخلوق کی دنیا و آخرت کی بھلائی کیلئے کس قدر صرف کیں؟..... کہاں کہاں یہ قوتیں استعمال کیں، کن مقاصد کو تم نے فکر و شعور کا مرکز بنایا، بینائی و تو انائی، دولت و طاقت، جان نازک اور عزت و آبرو غرض تم نے کہاں پر ساری نعمتیں کھپا دیں۔ امت کو صراطِ مستقیم پر لانے کیلئے یہ سب کچھا گر کھپا دیا اور لگا دیا تو قبر و حشر میں ان شاء اللہ جواب دے سکیں گے کہاں اللہ! ہم عاجزوں نے آپ کی بخشی ہوئی تمام نعمتیں تو تیں اور تمام تو انیاں آپ کی مخلوق کے ساتھ حسن سلوک کرتے ہوئے بے دریش نثاروں کیونکہ آپ کے نبی گرامی خاتم النبیین ﷺ کا ارشاد و روح کی گہرائی میں رج بس گیا تھا۔

﴿الْحَلْقُ كُلُّهُمْ عَيَالُ اللَّهِ فَأَحْسَنَ الْحَلْقَ إِلَى اللَّهِ أَحْسَنَهُمْ خَلْقًا إِلَيْهِمْ﴾

”ساری مخلوق کا نبہ ہے۔ پس مخلوق میں سے اللہ کو وہ بھاتا ہے۔ جو مخلوق کے ساتھ حسن سلوک کرتا ہے۔“
اور اللہ کی مخلوق کے ساتھ حسن سلوک بھی ہے کہ مالی طور پر ناداروں پر مال شارکیا جائے اور دینی طور پر ناداروں محتاجوں اور بے کسوں پر اپنی ظاہری و باطنی تو انیاں نثار کر کے انہیں شیطان کے چنگل سے نجات دلائی جائے۔

﴿إِلَيْسْ مِنْكُمْ رَجُلٌ رَّشِيدٌ﴾

”کوئی ہے جو بڑھ کے امت کی آبرو بچا لے۔“

کامیابی، اصلاح انتقال کی ایک ہی صحیح راہ ہے، ایک ہی طریقہ ہے اور ایک ہی صورت ہے جو حضور نبی کریم علیہ الہیتیہ و نسلیم نے بتا دیا۔ وہی حق ہے اور وہی آفاقی حق ہے۔ امام مالک رحمۃ اللہ علیہ فرماتے ہیں:

لَنْ يَصُلُحَ آخِرُهُنَّ الْأَمَّةِ إِلَّا بِمَا صَلَحَ بِهِ أَوْلَهَا

”اس امت کے آخر کی اصلاح و فلاح اسی طریقہ سے ہوگی، جس سے اول کی اصلاح ہوئی۔“

جب یہ صحیح ہے اور یقیناً صحیح ہے تو پھر ملکی سلامتی کیلئے ہوم کی سلامت روی کے لئے، خیر غالب اور شر مغلوب کرنے کے لیے نئے سال کا نیا عزم اور نیا ولہ لے کر اٹھیں۔ اس بھولے ہوئے سبق کو پڑھیں، تازہ کر کے عہد کریں اور تجدید یمناً قریں
ہے سر بر سر تباہی انسان کی حکومت
قام کرو جہاں میں قرآن کی حکومت

﴿إِنَّ الْحُكْمُ إِلَّا لِلَّهِ﴾

"اللہ کے سوا کسی کی حکومت نہیں ہے۔" (پارہ: ۱۳، یوسف، آیت: ۲۰)

﴿إِلَّا لَهُ الْخَلْقُ وَالْأَمْرُ﴾

"دیکھو! سب مخلوق بھی اُسی کی ہے اور حکم بھی (اُسی کا ہے)" (پارہ: ۸، الاعراف، آیت: ۵۷)

﴿فَالْحُكْمُ لِلَّهِ الْعَلِيِّ الْكَبِيرِ﴾

"حکم تو اللہ ہی کا ہے (سب سے) اور اور سب سے بڑا ہے" (پارہ: ۲۳، المؤمن، آیت: ۱۲)

﴿وَمَنْ لَمْ يَحْكُمْ بِمَا أَنزَلَ اللَّهُ فَأُولَئِكَ هُمُ الْكُفَّارُونَ﴾

"اور جو کچھ اللہ نے نازل کیا، اس کا حکم نہ کریں، سو وہی لوگ کافر ہیں۔" (پارہ: ۶، المائدۃ، آیت: ۹۳)

سروری زیبا فقط اُس ذات بے ہمتا کو ہے

حکمران ہے بس وہی باقی بتان آذری

شہابی پرشاعری

بانی احرار، بطل حریت ہضرت امیر شریعت سید عطاء اللہ شاہ بخاری رحمۃ اللہ علیہ کو مختلف شعراء کرام کی طرف سے جو منظوم خراج عقیدت پیش کیا گیا، اُس کو کیجا کتابی شکل میں ترتیب دیا جا رہا ہے، مطبوعہ یا غیر مطبوعہ سب کچھ آپ کو ایک جگہ میسر آئے گا، (ان شاء اللہ تعالیٰ)

شعراء کرام اور باخبر حضرات سے درخواست ہے کہ شہابی پرشاعری اور تجاویز ارسال فرمائے کر تعاون فرمائیں۔ شکریہ

رابطہ **اکرام الحق سرشار** (بانی صدر: بزم فروغ ادب) / مکتبہ معاویہ: جامع مسجد روڈ پیچہ ٹلنٹی 0334-7675889

دینی، تاریخی، سیاسی، ادبی اور
اصلاحی کتابوں کا معیاری ادارہ

دینی مدارس کے طلباء کے لیے وفاق المدارس
کامتمان نصاب سب سے زیادہ رعایتی قیمت پر

علماء حق کا ترجمان
المیزان
ناشران و تاجران کتب

الکریم مارکیٹ اردو بازار لاہور 042-37122981-37217262